



Бр. 07-2247/5
Дата 26.12.2014

26-12-2014			
Служба	Број	Потпис	Лого
02	1333		

26.12.14
h4

ДО
УНИВЕРЗИТЕТОТ „СВ. КИРИЛ И
МЕТОДИЈ“ ВО СКОПЈЕ
- РЕКТОР
Проф. д-р Велимир Стојковски

ПРЕДМЕТ: Заклучок од Наставно-научниот совет по Предлог-законот за изменување и дополнување на Законот за високото образование и Предлог-законот за високообразовните установи за образование на наставен кадар во предучилишното воспитание, основното и средното образование

Наставно-научниот совет на Природно-математичкиот факултет во Скопје на седницата одржана на 25.12.2014 година позитивно ја цени желбата на Владата на Република Македонија, да се подобри квалитетот на високото образование во Република Македонија од аспект на осовременувањето и следењето на модерните светски образовни трендови и поуспешна имплементација на светските методи и технологии во образовната дејност.

Во таа насока сметаме дека за подобрување на квалитетот на високото образование во земјата се неопходни посušтински интервенции како што се:

- Редифинирање на позицијата на високото образование од социјална во развојна категорија во општеството;
- финансирање на високото образование според реалните потреби на студиските програми и дејноста на факултетите, а не според бројот на студенти, за да може непречено да се одвива наставата, особено на студиските програми поврзани со експерименталните науки (природно-математички, медицински, биотехнички, технички, итн);
- воведување на сеопфатни мерки за подршка и развој на научноистражувачката работа вклучувајќи мерки за подршка на подмладок како суштински и неразвоен предуслов за развој и постоење на високото образование и за формирање на интелектуална елита во општеството;
- мерки во насока на рационализација на студиските програми за кои не постојат основни услови за студирање (просторни, материјални и кадровски), како што се дисперзираните студии на пример;
- доследно почитување на критериумите за акредитација и евалуација на високообразовните институции, студиските програми и строго почитување на овие критериуми;
- достапност на високото образование до сите слоеви на општеството преку обезбедување на стипендии за најдобрите и за социјално загрозените но и дефинирање на услови за упис на факултет;
- попрецизно дефинирање на мериторни критериуми за избор на наставен кадар соодветен за предметите за кои е избран, со почитување на матичноста т.е. класификацијата на научните области како секаде во светот.

Со оглед на фактот што најголем дел од погоре изнесените согледувања не се земени предвид во предложените законски измени Наставно-научниот совет на Природно-математичкиот факултет во Скопје е против предложените Предлог-закон за изменување и дополнување на Законот за високото образование и Предлог-закон за високообразовните установи за образование на наставен кадар во предучилишното воспитание, основното и средното образование.

Сметаме дека за да се постигне ефективна реформа во Високото образование, мора да се согледаат повеќе клучни фактори и состојби и да се направат сеопфатни анализи, за што мора да постои дијалог меѓу инстанците на Министерството за образование и наука на Република Македонија и академската заедница.

Природно-математичкиот факултет во Скопје е отворен за секаков вид на соработка со надлежните институции во насока на подготвување на текст на предлог закон за високото образование.

Раководители на Институт
проф. д-р Сузана Диневска Ќофкаровска

проф. д-р Ристо Мијалов

проф. д-р Љупчо Ристовски

доц. д-р Ѓорѓи Маркоски

проф. д-р Благоја Вељановски

проф. д-р Марина Стефова

Продекан за наставни и студентски прашања
проф. д-р Љупчо Настовски

Продекан за материјални и финансиски прашања

проф. д-р Никола Панов

Продекан за меѓународна соработка,
за научни и апликативни прашања
проф. д-р Валентин Мирчески

ДЕКАН,

проф. д-р Ѓорѓи Маркоски

